

ग्रे जुएशन या पोस्ट ग्रेजुएशन के दौरान आईआईटी से न जुड़ पाने के बावजूद आपके पास विकल्प रहता है कि आप अपनी आगे की पढ़ाई के लिए इस प्रतिष्ठित संस्थान से जुड़ सकें। आईआईटी-गांधीनगर ने पीएचडी के लिए इच्छुक लोगों से आवेदन मंगवाए हैं। पीएचडी के लिए इंजीनियरिंग ही नहीं, साइंस की सामान्य ब्रांचेज और कला वर्ग के विषयों में शोध के भी विकल्प उपलब्ध हैं। आवेदन की अंतिम तिथि 20 फरवरी 2015 है।


## क्या है योग्यता

आईआईटी-जी से पीएचडी में आवेदन के लिए जरूरी है कि आपने बीटेक/ एमटेक/ एमए/ एमएससी या समकक्ष डिग्री में कम से कम 55 प्रतिशत अंक हों। प्रत्येक स्ट्रीम से जुड़ी विस्तृत योग्यता की जानकारी आपको संस्थान की वेबसाइट पर मिल सकती है। इन योग्यताओं को पूरी करने की स्थिति में ही आवेदन करें वरना बाद में इसे रद्द किया जा सकता है। सरकारी नियमों के अनुरूप न्यूनतम योग्यता में एससी/एसटी/शावि वर्ग के अभ्यर्थियों को अर्हताओं में कुछ छूट है।

## क्या है विषय

आईआईटी गांधीनगर ने जिन विषयों में पीएचडी के लिए आवेदन मंगवाए हैं, वे विषय हैं-  
इंजीनियरिंग : (बायोलॉजिकल, केमिकल, सिविल, कंप्यूटर, मैटीरियल साइंस, इलेक्ट्रिकल, मैकेनिकल)  
फिजिक्स, केमिस्ट्री, मैथेमेटिक्स, कॉम्प्यूटिंग साइंस  
पॉलिटेक्निकल साइंस, साइकोलॉजी, सोशियोलॉजी आदि  
इनके अलावा भी पीएचडी के लिए कई विषय हैं, जिनकी विस्तृत जानकारी संस्थान की वेबसाइट पर देखी जा सकती है।

# आईआईटी जाकर करें रिसर्च



आईआईटी गांधीनगर ने आवेदन की अंतिम तिथि 20 फरवरी रखी है। पीएचडी में प्रवेश रिटेन टेस्ट और इंटरव्यू के आधार पर दिया जाएगा। ग्रेजुएशन या पोस्ट ग्रेजुएशन में यदि आप आईआईटी में पढ़ने का सपना नहीं भी पूरा कर पाए, तो अब एक नया अवसर है।

## कैसे होगा चयन

पीएचडी में प्रवेश का मुख्य आधार इंटरव्यू को बनाया जाता है। जरूरत पड़ने पर लिखित परीक्षा भी करवाई जा सकती है। प्राप्त आवेदनों के एकेडमिक रिकॉर्ड या स्टेटमेंट ऑफ परफॉरमेंस के आधार पर संस्थान आवेदकों को बुलाता है।

## दो हैं कैटेगरीज

आईआईटी गांधीनगर के पीएचडी प्रोग्राम को दो कैटेगरीज में बांटा गया है। पहली कैटेगरी में रेगुलर रिसर्च होगी और यह कार्यक्रम पूर्णकालिक एवं आवासीय होगा। दूसरी कैटेगरी में कन्टीन्यूइंग डॉक्टरल प्रोग्राम होगा। यह उन लोगों के लिए है, जो वर्किंग हैं। उनके लिए कुछ अलग नियम निर्धारित किए गए हैं। संस्थान में आर्थिक सहयोग भी उपलब्ध है।

## कैसे करें आवेदन

आवेदन के लिए [www.iitgn.ac.in](http://www.iitgn.ac.in) पर जाएं और फॉर्म भरें। आवेदन के लिए कोई भी शुल्क नहीं है। अगर आप एक से ज्यादा स्ट्रीम्स में आवेदन कर रहे हैं तो हर स्ट्रीम के लिए अलग-अलग फॉर्म भरें। आपके फॉर्म भरने के दो-तीन दिन में आपके ईमेल पर उसकी एक कॉपी आएगी। उसे प्रिंट करें, फोटो लगाकर, मूल प्रतियों के साथ इंटरव्यू में ले जाएं। पहले न भेजें।